

दुग्धव्यवसाय विकास विभागांतर्गत आरे दुग्ध
वसाहतीमध्ये असलेल्या रुग्णालयाची इमारत व
रुग्णालयातील कार्यरत अधिकारी व कर्मचारी यांच्या
निवासस्थानासह प्रत्यार्पण.....

महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: एएमसी-२०१३/प्र.क्र.२०१/पदुम-१०

मादाम कामा मार्ग, हुतात्मा राजगुरु चौक,

मंत्रालय विस्तार, मुंबई - ४०० ०३२.

तारीख : १५ फेब्रुवारी, २०१६.

वाचा :-

- १) कार्यकारी आरोग्य अधिकारी, बृहन्मुंबई महानगरपालिका यांचे पत्र क्र.एचओ/१५०२३/लेखा, दि.२४.७.२०१३.
- २) बृहन्मुंबई महानगरपालिका आयुक्त यांचे पत्र क्र.एमजीआर/४२५७, दि.२३.९.२०१३.
- ३) आयुक्त दुग्धव्यवसाय विकास कार्यालयाचे पत्र क्र.आदुवि-३/आरे/५२/रुग्णालय/२०१३-१४/भाग-२/२०१५/१८०८, दि.२९.७.२०१५.

प्रस्तावना :-

गोरेगाव, मुंबई येथील आरे दुग्धवसाहतीतील आदिवासी पाडयांना विधी मंडळाच्या अंदाज समितीने दिनांक २८ फेब्रुवारी, २०१२ रोजी भेट दिली होती. सदर भेटीच्या वेळी अंदाजसमितीस आरे दुग्धवसाहत परिसरातील आदिवासी पाडयांमध्ये आढळून आलेल्या बाबींच्या अनुषंगाने विभागीय सचिवांची साक्ष घेण्यात आली असता, सदर साक्षी दरम्यान आरे दुग्धवसाहतीमध्ये असलेल्या आरोग्य केंद्रांमध्ये महानगरपालिका आरोग्य सुविधा पुरविण्यास तयार असेल तर, हे काम शासनाकडून महानगरपालिकेकडे सोपविण्यात यावे. आरे कॉलनी महानगरपालिका क्षेत्रामध्ये येत असल्यामुळे त्या ठिकाणी लोकांना महापालिकेने आरोग्य सुविधा पुरवावी असे समिती प्रमुखांनी साक्षी दरम्यान निदेशित केले. त्यास अनुसरून शासनाने समक्रमांकीत दि.२८ ऑगस्ट, २०१२ व दि.१७ जुलै, २०१३ रोजीच्या पत्रान्वये बृहन्मुंबई महानगरपालिकेने त्यांचा याप्रकरणी सहमतीदर्शक प्रस्ताव शासनास सादर करावा असे कळविले होते.

बृहन्मुंबई महानगरपालिकेने त्यांच्या दि.१९.९.२०१३ व दि.२३.९.२०१३ रोजीच्या पत्रान्वये आरे रुग्णालयाची इमारत व रुग्णालयातील अधिकारी/कर्मचारी यांची निवासस्थाने महानगरपालिकेस हस्तांतरीत करण्याबाबत शासनास त्यांची सहमती दर्शविली. बृहन्मुंबई महानगरपालिकेने दिलेली सहमती व विधानमंडळाच्या अंदाज समितीने दिलेल्या निदेशानुसार आरे परिसरातील नागरीकांना तसेच विशेषतः आदिवासी बांधवामा परिपूर्ण आरोग्य सुविधा उपलब्ध करून देण्याकरीता, आरे दुग्धवसाहतीमधील आरे रुग्णालयाची इमारत व तेथील २४ निवासस्थानासह एकूण क्षेत्रफळ २१८५.७२ चौ.मि. या जागेसह बृहन्मुंबई महानगरपालिकेस हस्तांतरीत करण्याकरीता आरे रुग्णालयाची इमारत व तेथील २४ इमारतींचे एकूण क्षेत्रफळ २१८५.७२ चौ. मि. महसूल व वन विभागाकडे प्रत्यार्पित करण्याची बाब शासनाच्या विचाराधीन होती.

शासन निर्णय :-

शासन या निर्णयान्वये जनहिताच्या व्यापक हिताकरीता व आरे परिसरातील नागरीकांना परिपूर्ण आरोग्य सुविधा उपलब्ध करून देण्याकरीता, आरे दुग्धवसाहत गोरेगाव, मुंबई येथील आरे रुग्णालयाची इमारत एकूण क्षेत्रफळ ११०२ चौ.मि व संलग्न निवासी इमारतीचे एकूण क्षेत्रफळ १०८३.७२ चौ.मि. असे एकूण क्षेत्रफळ २१८५.७२ चौ. मी. बृहन्मुंबई महानगरपालिकेस हस्तांतरीत करण्याकरीता महसूल व वन विभागाकडे प्रत्यार्पित करण्यास मान्यता देत आहे. उपरोक्त शासन निर्णय महसूल व वन विभागाच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२१५११४७०२८१०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(राजेश गोविल)

अवर सचिव, महाराष्ट्र शासन

प्रत,

- १) मा. राज्यपाल, महाराष्ट्र राज्य यांचे प्रधान सचिव
- २) मा. मुख्यमंत्री, महाराष्ट्र राज्य यांचे प्रधान सचिव
- ३) प्रधान सचिव, महसूल व वन विभाग, मंत्रालय, मुंबई
- ४) प्रधान सचिव, (नवि- २), नगरविकास विभाग, मंत्रालय, मुंबई
- ५) आयुक्त, बृहन्मुंबई महानगर पालिका, मुंबई
- ६) विभागीय आयुक्त (महसूल), कोंकण विभाग, मुंबई
- ७) जिल्हाधिकारी, मुंबई उप नगर जिल्हा, बांद्रा, मुंबई
- ८) आयुक्त, दुग्धव्यवसाय विकास, महाराष्ट्र राज्य, वरली, मुंबई
- ९) मुख्य कार्यकारी अधिकारी, आरे दुग्धवसाहत, गोरेगाव (पू), मुंबई
- १०) निवड नस्ती, पदुम-१०